

## NARAYANIYAM DASHAKA 83

rāmē'tha gōkulagatē pramadāprasaktē  
 hūtānupētayamunādamanē madāndhē ॥  
 svairam̄ samāramati sēvakavādamūḍhō  
 dūtam̄ nyayuṇkta tava pauṇdrakavāsudēvah ॥ 1॥

nārāyanō'hamavatīrṇa ihāsmi bhūmau  
 dhatsē kīla tvamapi māmakalakṣaṇāni ॥  
 utsṛjya tāni śaraṇam̄ vraja māmiti tvām̄  
 dūtō jagāda sakalairhasitaḥ sabhāyām ॥ 2॥

dūtē'tha yātavati yādavasainikaistvam̄  
 yātō dadarśitha vapuh kīla pauṇdrakīyam ॥  
 tāpēna vakṣasi kṛtāṅkamanalpamūlyā-  
 śrīkaustubham̄ makarakuṇḍalapītachēlam ॥ 3॥

kālāyasam̄ nijasudarśanamasyatō'sya  
 kālānalōtkarakirēṇa sudarśanēna ॥  
 śīrṣam̄ chakartitha mamarditha chāsyā sēnām̄  
 tanmitrakāśipāśirō'pi chakartha kāsyām ॥ 4॥

jālyēna bālakagirā'pi kilāhamēva  
 śrīvāsudēva iti rūḍhamatiśchiram̄ sah ॥  
 sāyujyamēva bhavadaikyadhiyā gatō'bhūt  
 kō nāma kasya sukr̄tam̄ kathamityavēyāt ॥ 5॥

kāśīśvarasya tanayō'tha sudakṣiṇākhyah  
 śarvam̄ prapūjya bhavatē vihitābhichāraḥ ॥  
 kṛtyānalām̄ kamapi bāṇraraṇātibhītai-  
 rbhūtaiḥ kathañchana vṛtaiḥ samamabhyamuñchat ॥ 6॥

tālapramāṇacharaṇāmakhilaṁ dahantīm  
 kṛtyām̄ vilōkya chakitaiḥ kathitō'pi pauraiḥ ॥  
 dyūtōtsavē kimapi nō chalitō vibhō tvam̄  
 pārśvasthamāśu visasarjitha kālachakram ॥ 7॥

abhyāpatatyamitadhāmni bhavanmahāstrē  
 hā hēti vidrutavatī khalu ghōrakṛtyā॥

rōśāt sudakṣinamadakṣinachēṣṭitam tam  
puplōṣa chakramapi kāśipurīmadhākṣīt ॥ 8॥

sa khalu vividō rakṣōghātē kṛtōpakṛtiḥ purā  
tava tu kalayā mṛtyum prāptum tadā khalatām gataḥ ॥  
narakaśachivō dēśaklēśam sṛjan nagarāntikē  
jhaṭiti halinā yudhyannaddhā papāta talāhataḥ ॥ 9॥

sāmbam kauravyaputrīharaṇaniyamitam sāntvanārthī kurūṇām  
yatāstadvākyarōśōddhṛtakarinagarō mōchayāmāsa rāmaḥ ॥  
tē ghātyāḥ pāṇḍavēyairiti yadupṛtanām nāmuchastvam tadānīm  
tam tvām durbōdhalīlam pavanapurapatē tāpaśāntyai niṣēvē ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)